

ಶ್ಯಾಮಲಾ ದಂಡಕಮ್

। ಧ್ಯಾನಮ್ ।

ಮಾಣಿಕ್ಯವೀಣಾಮುಪಲಾಲಯಂತೀಂ ಮದಾಲಸಾಂ ಮಂಜುಲವಾಗ್ನಿಲಾಸಾಮ್ ।
ಮಾಹೇಂದ್ರನೀಲದ್ಯುತಿಕೋಮಲಾಂಗೀಂ ಮಾತಂಗಕನ್ಯಾಂ ಮನಸಾ ಸ್ಮರಾಮಿ ॥

ಚತುರ್ಭುಜೇ! ಚಂದ್ರಕಲಾವತಂಸೇ! ಕುಚೋನ್ನತೇ! ಕುಂಕುಮರಾಗಶೋಣೇ! ।
ಪುಂಡ್ರೇಕ್ಷು- ಪಾಶಾಂಕುಶ-ಪುಷ್ಪಬಾಣಹಸ್ತೇ! ನಮಸ್ತೇ ಜಗದೇಕಮಾತಃ! ॥

। ವಿನಿಯೋಗಃ ।

ಮಾತಾ ಮರಕತಶ್ಯಾಮಾ ಮಾತಂಗೀ ಮಧುಶಾಲಿನೀ ।
ಕುರ್ಯಾತ್ ಕಟಾಕ್ಷಂ ಕಲ್ಯಾಣೀ ಕದಂಬವನವಾಸಿನೀ ॥

। ಸ್ತುತಿ ।

ಜಯ ಮಾತಂಗತನಯೇ! ಜಯ ನೀಲೋತ್ಪಲದ್ಯುತೇ! ।
ಜಯ ಸಂಗೀತರಸಿಕೇ! ಜಯ ಲೀಲಾಶುಕಪ್ರಿಯೇ! ॥

। ದಂಡಕಮ್ ।

ಜಯ ಜನನಿ! ಸುಧಾಸಮುದ್ರಾಂತ-ರುದ್ಯನ್ಮಣಿದ್ವೀಪ-ಸಂರೂಢ-ಬಿಲ್ವಾಟವೀಮಧ್ಯ-
ಕಲ್ಪದ್ರುಮಾಕಲ್ಪ-ಕಾದಂಬಕಾನ್ತಾರ-ವಾಸಪ್ರಿಯೇ! ಕೃತ್ತಿವಾಸಪ್ರಿಯೇ!

ಸಾದರಾರಬ್ಧ-ಸಂಗೀತ-ಸಂಭಾವನಾ-ಸಂಭ್ರಮಾಲೋಲ-ನೀಪಸ್ರಗಾಬಧ್ಧ-
ಚೂಲೀಸನಾಥತ್ರಿಕೇ! ಸಾನುಮತ್ತುತ್ರಿಕೇ!

ಶೇಖರೀಭೂತ-ಶೀತಾಂಶುರೇಖಾ-ಮಯೂಖಾವಲೀನದ್ಧ- ಸುಸ್ನಿಗ್ಧ-
ನೀಲಾಲಕಶ್ರೇಣಿ-ಶೃಂಗಾರಿತೇ! ಲೋಕಸಂಭಾವಿತೇ!

ಕಾಮಲೀಲಾ-ಧನುಸ್ಸನ್ನಿಭ-ಭ್ರೂಲತಾ-ಪುಷ್ಪ-ಸಂದೇಹ-ಕೃಚ್ಚಾರು-ಗೋರೋಚನಾ-
ಪಂಕಕೇಲೀ-ಲಲಾಮಾಭಿರಾಮೇ! ಸುರಾಮೇ! ರಮೇ!

ಪ್ರೋಲ್ಲಸದ್ವಾಲಿಕಾ-ಮೌಕ್ತಿಕಶ್ರೇಣಿಕಾ-ಚಂದ್ರಿಕಾಮಂಡಲೋದ್ಭಾಸಿ-
ಲಾವಣ್ಯಗಂಡಸ್ಥಲನ್ಯಸ್ತ-ಕಸ್ತೂರಿಕಾಪತ್ರರೇಖಾ- ಸಮುದ್ಭೂತ-ಸೌರಭ್ಯ-ಸಂಭ್ರಾಂತ-
ಭೃಂಗಾಂಗನಾ-ಗೀತಸಾಂದ್ರೀಭವನ್ಮಂದ್ರ- ತನ್ವೀಸ್ವರೇ! ಸುಸ್ವರೇ! ಭಾಸ್ವರೇ!

ವಲ್ಲಕೀ-ವಾದನಪ್ರಕ್ರಿಯಾಲೋಲ-ತಾಲೀದಲಾಬದ್ಧ-ತಾಟಂಕಭೂಷಾ-
ವಿಶೇಷಾನ್ವಿತೇ! ಸಿದ್ಧಸಮ್ಪ್ರಾನ್ವಿತೇ!

ದಿವ್ಯಹಾಲಾಮದೋದ್ವೇಲ-ಹೇಲಾ-ಲಸಚ್ಚಕ್ಷುರಾನ್ಮೋಲನ-ಶ್ರೀಸಮಾಕ್ಷಿಪ್ತ-ಕರ್ಣೈಕ-
ನೀಲೋತ್ಪಲೇ! ನಿರ್ಮಲೇ!

ಪೂರಿತಾಶೇಷಲೋಕಾಭಿವಾಂಛಾಫಲೇ! ಶ್ರೀಫಲೇ!

ಸ್ವೇದ-ಬಿಂದೂಲ್ಲಸತ್ಪಾಲ-ಲಾವಣ್ಯ-ನಿಷ್ಯಂದ-ಸಂದೋಹ-
ಸಂದೇಹಕೃನ್ನಾಸಿಕಾಮೌಕ್ತಿಕೇ!
ಸರ್ವಮಂತ್ರಾತ್ಮಿಕೇ! ಕಾಲಿಕೇ!

ಕುಂದ-ಮಂದಸ್ಮಿತೋದಾರ-ವಕ್ತ್ರ ಸ್ಫುರತ್ಪೂಗ-ಕರ್ಪೂರ-ತಾಂಬೂಲ-
ಖಂಡೋತ್ಕರೇ! ಜ್ಞಾನಮುದ್ರಾಕರೇ! ಶ್ರೀಕರೇ!

ಕುಂದಪುಷ್ಪದ್ಯುತಿಸ್ನಿಗ್ಧ-ದಂತಾವಲೀ-ನಿರ್ಮಲಾಲೋಲ-ಕಲ್ಲೋಲ-
ಸಮ್ಮೇಲನಸ್ಮೇರ-ಶೋಣಾಧರೇ! ಚಾರುವೀಣಾಧರೇ! ಪಕ್ವಬಿಂಬಾಧರೇ!

ಸುಲಲಿತ-ನವಯೌವನಾರಂಭ-ಚಂದ್ರೋದಯೋದ್ವೇಲ-ಲಾವಣ್ಯ-
ದುಗ್ಧಾಣವಾವಿರ್ಭವತ್ಕಂಬು- ಬಿಬ್ಬೊಕ-ಹೃತ್ಕಂಧರೇ! ಸತ್ಕಲಾಮಂದಿರೇ!
ಮಂಧರೇ!

ದಿವ್ಯರತ್ನಪ್ರಭ ಬಂಧುರಚ್ಛನ್ನ ವೀರಾದಿಭೂಷಾ-
ಸಮುದ್ದೋತಮಾನಾನವದ್ಯಾಂಗಶೋಭೇ! ಶುಭೇ!

ರತ್ನಕೇಯೂರ-ರಶ್ಮಿಚ್ಛಟಾಪಲ್ಲವ-ಪ್ರೋಲ್ಲಸದ್ಗೋರ್ಲತಾರಾಜಿತೇ! ಯೋಗಿಭಿಃ
ಪೂಜಿತೇ!

ವಿಶ್ವದಿಜ್ಞಂಡಲವ್ಯಾಪಿ-ಮಾಣಿಕ್ಯ-ತೇಜಸ್ಸು ರತ್ನಂಕಣಾಲಂಕೃತೇ!
ವಿಭ್ರಮಾಲಂಕೃತೇ ಸಾಧುಭಿಸ್ಸತ್ಕೃತೇ!

ವಾಸರಾರಂಭ-ವೇಲಾ-ಸಮುಜ್ಜ್ವಂಭಮಾಣಾರವಿಂದ-ಪ್ರತಿಚ್ಛನ್ನ-ಪಾಣಿದ್ವಯೇ!
ಸಂತತೋದ್ಯದ್ವಯೇ! ಅದ್ವಯೇ!

ದಿವ್ಯರತ್ನೋರ್ಮಿಕಾ-ದೀಧಿತಿ-ಸ್ತೋಮ- ಸಂಧ್ಯಾಯಮಾನಾಂಗುಲೀ-
ಪಲ್ಲವೋದ್ಯನ್ನಖೇಂದು-ಪ್ರಭಾಮಂಡಲೇ! ಸನ್ನತಾಖಂಡಲೇ! ಚಿತ್ರಭಾಮಂಡಲೇ!
ಪ್ರೋಲ್ಲಸತ್ಕುಂಡಲೇ!

ತಾರಕಾರಾಜಿನೀಕಾಶ-ಹಾರಾವಲಿಸ್ತೇರಚಾರು-
ಸ್ತನಾಭೋಗಭಾರಾನಮನ್ಮಧ್ಯವಲ್ಲೀ-ವಲಿಚ್ಛೇದ- ವೀಥೀಸಮುಲ್ಲಾಸ-
ಸಂದರ್ಶಿತಾಕಾರ-ಸೌಂದರ್ಯರತ್ನಾಕರೇ! ವಲ್ಲಕೀಭೃತ್ಕರೇ! ಕಿಂಕರ! ಶ್ರೀಕರೇ!

ಹೇಮಕುಂಭೋಪಮೋತ್ತುಂಗ-ವಕ್ಷೋಜಭಾರಾವನಮ್ರೇ! ತ್ರಿಲೋಕಾವನಮ್ರೇ!

ಲಸದ್ಭೃತ್ತ-ಗಂಭೀರ-ನಾಭೀಸರಿತ್ತೀರ-ಶೈವಾಲಶಂಕಾಕರಶ್ಯಾಮ-ರೋಮಾವಲೀ
ಭೂಷಣೇ! ಮಂಜುಸಂಭಾಷಣೇ!

ಚಾರುಶಿಂಜತ್ಕಟೀಸೂತ್ರ-ನಿರ್ಭತ್ತಿತಾನಂಗ-ಲೀಲಾಧನುಃ-ಶಿಂಜಿನೀಡಂಬರೇ!
ದಿವ್ಯರತ್ನಾಂಬರೇ!

ಪದ್ಮರಾಗೋಲ್ಲಸನೈಖಲಾ-ಭಾಸ್ವರಶ್ರೋಣಿ-ಶೋಭಾಜಿತ-ಸ್ವರ್ಣಭೂಭೃತ್ತಲೇ!
ಚಂದ್ರಿಕಾಶೀತಲೇ!

ವಿಕಸಿತನವಕಿಂಶುಕಾತಾಮ್ರದಿವ್ಯಾಂಶುಕಚ್ಚನ್ನ-ಚಾರೂರುಶೋಭಾಪರಾಭೂತ-
ಸಿಂದೂರ- ಶೋಣಾಯಮಾನೇಂದ್ರ-ಮಾತಂಗ-ಹಸ್ತಾರ್ಗಲೇ! ವೈಭವಾನರ್ಗಲೇ!
ಶ್ಯಾಮಲೇ!

ಕೋಮಲ-ಸ್ನಿಗ್ಧ-ನೀಲೋತ್ಪಲೋತ್ಪಾದಿತಾನಂಗ-ತೂಣೀರ-ಶಂಕಾಕರೋದ್ದಾಮ-
ಜಂಘಾಲತೇ! ಚಾರುಲೀಲಾಗತೇ!

ನಮ್ರ-ದಿಕ್ಪಾಲ-ಸೀಮಂತಿನೀ- ಕುಂತಲ-ಸ್ನಿಗ್ಧ- ನೀಲ-ಪ್ರಭಾಪುಂಜ-ಸಂಜಾತ-
ದುವಾಂಕುರಾಶಂಕ-ಸಾರಂಗ-ಸಂಯೋಗ-ರಿಂಖನ್ನಖೇಂದೂಜ್ಜಲೇ! ಪ್ರೋಜ್ಜಲೇ!
ನಿರ್ಮಲೇ!

ದೇವದೇವೇಶ-ದೈತ್ಯೇಶ-ಯಕ್ಷೇಶ-ಭೂತೇಶ-ವಾಗೀಶ-ಕೋಣೇಶ-ವಾಯುಗ್ನಿ-
ಕೋಟೀರ-ಮಾಣಿಕ್ಯ-ಸಂಘೃಷ್ಠ- ಬಾಲಾತಪೋದ್ಧಾಮ-ಲಾಕ್ಷಾರಸಾರುಣ್ಯ
ತಾರುಣ್ಯಲಕ್ಷ್ಮೀ-ಗೃಹೀತಾಂಘ್ರಿಪದ್ಮದ್ವಯೇ! ಅದ್ವಯೇ!

ಸುರುಚಿರನವರತ್ನಪೀಠಸ್ಥಿತೇ! ಸುಸ್ಥಿತೇ! ರತ್ನಸಿಮ್ಹಾಸನೇ!

ಶಂಕಪದ್ಮದ್ವಯೋಪಾಶ್ರಿತೇ! ಆಶ್ರಿತೇ!

ದೇವಿ! ದುರ್ಗಾವಟುಕ್ಷೇತ್ರಪಾಲೈರ್ಯುತೇ!

ಮತ್ತಮಾತಂಗ ಕನ್ಯಾಸಮೂಹಾನ್ವಿತೇ!

ಮಂಜುಲಾ ಮೇನಕಾದ್ಯಂಗನಾ ಮಾನಿತೇ ಭೈರವೈರಷ್ವಭಿವೇಷಿತೇ!

ದೇವಿ! ವಾಮಾದಿಭಿಃ ಶಕ್ತಿಭಿಃಸಂಶ್ರಿತೇ!

ಲಕ್ಷ್ಮ್ಯಾ ದಿಶಕ್ಯಷ್ಟಕಾಸೇವಿತೇ! ಭೈರವೀಸಂವೃತೇ!

ಪಂಚಬಾಣೇನ ರತ್ಯಾ ಚ ಸಂಭಾವಿತೇ!

ಮಾತೃಕಾಮಂಡಲೈರ್ಮಂಡಿತೇ ಯಕ್ಷಗಂಧರ್ವಸಿದ್ಧಾಂಗನಾ ಮಂಡಲೈರರ್ಚಿತೇ!

ಪ್ರೀತಿಶಕ್ತ್ಯಾ ವಸಂತೇನ ಚಾನಂದಿತೇ!

ಭಕ್ತಿಭಾಜಾಂ ಪರಂಶ್ರೇಯಸೇ ಕಲ್ಪಸೇ! ಛಂದಸಾಮೋಜಸಾ ಭ್ರಾಜಸೇ!

ಯೋಗಿನಾಂ ಮಾನಸೇ ಧ್ಯಾಯಸೇ!

ಗೀತವಿದ್ಯಾನು ಯೋಗಾತಿತ್ಯಷ್ಟೇನ ಕೃಷ್ಣೇನ ಸಂಪೂಜ್ಯಸೇ! ಭಕ್ತಿಮಚ್ಚೇತಸಾ

ವೇಧಸಾ ಸ್ತೂಯಸೇ! ವಿಶ್ವಹೃದ್ಯೇನ ವಾದ್ಯೇನ ವಿದ್ಯಾಧರೈರ್ಗೀಯಸೇ!

ಸರ್ವಸೌಭಾಗ್ಯ ವಾಂಛಾವತೀಭಿರ್ವಧೂಭಿಸ್ಸುರಾಣಾಂ ಸಮಾರಾಧ್ಯಸೇ!

ಸರ್ವವಿದ್ಯಾ ವಿಶೇಷಾನ್ವಿತಂ ಚಾಟುಗಾಥಾ ಸಮುಚ್ಚಾರಣಂ
ಕಂಠಮುಲೋಲ್ಲಸದ್ವರ್ಣರೇಖಾನ್ವಿತಂ ಕೋಮಲಂ ಶ್ಯಾಮಲೋದಾರ ಪಕ್ಷದ್ವಯಂ
ತುಂಡಶೋಭಾತಿದೂರೀಭವತ್ ಕಿಂಶುಕಾಭಂ ಶುಕಂ ಲಾಲಯಂತೀ ಪರಿಕ್ರೀಡಸೇ!

ಪಾಣಿಪದ್ಮ-ದ್ವಯೇ ನಾದರೇಣಾಕ್ಷಮಾಲಾಗುಣಂ ಸ್ಫಾಟಿಕಂ ಜ್ಞಾನಸಾರಾತ್ಮಕಂ
ಪುಸ್ತಕಂ ಬಿಭ್ರತೀ ಯೇನ ಸಂಚಿಂತ್ಯಸೇ ತಸ್ಯ ವಕ್ತ್ರಾಂತರಾತ್ ಗದ್ಯಪದ್ಯಾತ್ಮಿಕಾ
ಭಾರತೀ ನಿಸ್ಸರೇತ್ |

ಯೇನ ವಾ ತ್ವಂ ಸನಾಥಾಕೃತಿರ್ಭಾವ್ಯಸೇ ತಸ್ಯ ವಶ್ಯಾ ಭವಂತಿ ಸ್ತ್ರಿಯಃ
ಪೂರುಷಾಃ ಸೋಽಪಿ ಲಕ್ಷ್ಮೀಸಹಸ್ರೈಃ ಪರಿಕ್ರೀಡತೇ |

ತಸ್ಯ ಲೀಲಾ ಸರೋವಾರಿಧಿಃ | ತಸ್ಯ ಕೇಲೀವನಂ ನಂದನಂ |
ತಸ್ಯ ಭದ್ರಾಸನಂ ಭೂತಲಂ | ತಸ್ಯ ಗೀರ್ದೇವತಾ ಕಿಂಕರಿ | ತಸ್ಯ ಚಾಜ್ಞಾಕರೀ
ಶ್ರೀಃ ಸ್ವಯಂ |

ಸರ್ವತೀರ್ಥಾತ್ಮಿಕೇ! ಸರ್ವ ತನ್ತ್ರಾತ್ಮಿಕೇ! ಸರ್ವ ಯನ್ತ್ರಾತ್ಮಿಕೇ! ಸರ್ವ ಮನ್ತ್ರಾತ್ಮಿಕೇ!
ಸರ್ವ ಪೀಠಾತ್ಮಿಕೇ! ಸರ್ವ ತತ್ವಾತ್ಮಿಕೇ! ಸರ್ವ ವಿದ್ಯಾತ್ಮಿಕೇ! ಸರ್ವ ಯೋಗಾತ್ಮಿಕೇ!
ಸರ್ವ ನಾದಾತ್ಮಿಕೇ! ಸರ್ವ ಶಬ್ದಾತ್ಮಿಕೇ! ಸರ್ವ ವಿಶ್ವಾತ್ಮಿಕೇ! ಸರ್ವ ದೀಕ್ಷಾತ್ಮಿಕೇ!
ಸರ್ವ ಮುದ್ರಾತ್ಮಿಕೇ! ಸರ್ವ ಶಕ್ತ್ಯಾತ್ಮಿಕೇ! ಸರ್ವ ವರ್ಣಾತ್ಮಿಕೇ! ಸರ್ವ ರೂಪೇ!
ಜಗನ್ಮಾತೃಕೇ! ಹೇ ಜಗನ್ಮಾತೃಕೇ ಪಾಹಿ ಮಾಂ ಪಾಹಿ ದೇವಿ!
ತುಭ್ಯಂ ನಮೋ ದೇವಿ! ತುಭ್ಯಂ ನಮೋ ದೇವಿ! ತುಭ್ಯಂ ನಮೋ ದೇವಿ ನಮೋ ನಮಃ||

|| ಇತಿ ಕಾಲಿದಾಸ ವಿರಚಿತ ಶ್ಯಾಮಲಾ ದಂಡಕಂ ಸಂಪೂರ್ಣಮ್ ||